

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1308/2013 u r-Regolament (UE) Nru 1306/2013 fir-rigward tal-iskema għall-ghajjuna għall-provvista ta’ frott u haxix, banana u ħalib fl-istabbilimenti edukattivi”

COM(2014) 32 final – 2014/0014 (COD)

(2014/C 451/23)

Relatur: **is-Sur KIENLE**

Nhar is-6 ta’ Frar 2014 u nhar id-19 ta’ Frar 2014, il-Parlament Ewropew u l-Kunsill rispettivament iddeċidew, b’konformità mal-Artikoli 43 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1308/2013 u r-Regolament (UE) Nru 1306/2013 fir-rigward tal-iskema għall-ghajjuna għall-provvista ta’ frott u haxix, banana u ħalib fl-istabbilimenti edukattivi

COM(2014) 32 final – 2014/0014 (COD).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar id-19 ta’ Ġunju 2014.

Matul il-500 sessjoni plenarja tiegħu li saret fid-9 u l-10 ta’ Lulju 2014 (seduta tad-9 ta’ Lulju), il-Kumitat Ekonomiku u Soċjali Ewropew adotta din l-Opinjoni b’mod unanimu b’185 vot favur u 2 astensjonijiet.

1. Konkluzjonijiet u rakkomandazzjonijiet

1.1 Il-KESE jappoġġja l-holqien ta’ qafas legali u finanzjarju għall-iskemi ta’ frott u ħalib fl-iskejjel tal-UE, li sa issa kienu mmexxija u finanzjati separatament.

1.2 Il-KESE jilqa’ b’mod partikolari l-fatt li tpoġġiet iktar enfasi fuq appoġġ pedagogiku għall-iskema. Jekk jiġi realizzat il-potenzjal shih tagħha, ikun jista’ jinghata kontribut sinifikanti fil-ġlieda kontra l-obeżista fost it-tfal u l-hela tal-ikel.

1.3 Il-KESE jistenna armonizzazzjoni sostanzjali fil-livell tal-amministrazzjoni u l-organizzazzjoni; l-Istati Membri għandhom jinghataw biżżejjed spazju għall-prioritajiet u ċ-ċirkustanzi speċifiċi tagħhom.

1.4 Il-KESE jirrakkomanda li tinghata preferenza ċara lill-prodotti sostenibbli Ewropej li huma kemm jista’ jkun friski, stagjonali u reġjonali/lokali.

2. Introduzzjoni

2.1 Fil-passat ġew stabbiliti separatament skemi Ewropej differenti fl-iskejjel. Filwaqt li l-ghan originali tagħhom kien li jippromovu l-bejgħ, illum il-ġurnata l-enfasi hija fuq dijeta tajba għat-tfal. L-iskema tal-ħalib fl-iskejjel ġiet introdotta fl-1977 bħala parti mill-Organizzazzjoni tas-Suq Komuni għall-ħalib. S’issa hađu sehem fiha kull sena madwar 20 miljun tifel u tifla. L-iskema tal-Frott għall-Iskejjel originat bħala impenn politiku fil-kuntest tar-riforma tal-2007 tal-Organizzazzjoni tas-Suq Komuni għall-frott u l-haxix u minnha bbenefikaw 8,6 biljun tifel u tifla. Minkejja li għandhom objettivi u gruppi fil-mira simili, l-iskemi kienu soġġetti għal kundizzjonijiet legali u finanzjarji differenti u tfasslu u ġew implimentati b’mod differenti. L-użu tal-iskemi jvarja b’mod konsiderevoli fl-Istati Membri u l-ebda waħda minnhom ma laħqet il-potenzjal shih tagħha.

2.2 B'rispons għall-kritika ċara tal-Qorti Ewropea tal-Awdituri u wara valutazzjoni dettaljata taż-żewġ skemi u l-konsultazzjoni pubblika, il-Kummissjoni Ewropea issa qed tippromovi qafas legali u finanzjarju komuni għall-provvista tal-frott, il-haxix u l-halib għat-tfal tal-iskola. Dan għandu jindirizza d-difetti u n-nuqqasijiet attwali. Fuq kollox ser jiġi enfasizzat iktar l-aspett pedagoġiku tal-iskema.

2.3 L-iskema l-ġdida ser tiġi finanzjata mill-baġit miżjud tal-politika agrikola komuni 2020 allokat għall-iskemi għall-iskejjel jiġifieri baġit annwali ta' EUR 230 miljun (EUR 150 miljun għall-iskema tal-frott għall-iskejjel u EUR 80 miljun għall-iskema tal-halib għall-iskejjel).

3. Kummenti generali

3.1 Il-KESE jappoġġja ferm skemi sussidjati mill-UE għall-provvista tal-prodotti agrikoli għat-tfal u l-adolesxenti fl-iskejjel. Huwa jfakkar li kien oppona bis-shih il-pjan tal-Kummissjoni fl-1999 li tirtira l-kontribut tal-UE fl-iskema tal-halib għall-iskejjel.

3.2 Il-KESE jenfasizza kemm hija importanti dieta bilanċjata għat-tfal u t-tfal tal-iskola. Il-faqar li żdied b'riżultat tal-kriżi finanzjarja u ekonomika huwa fattur ta' riskju sinifikanti f'termini tad-dieta tat-tfal u l-adolesxenti. Numru allarmanti ta' tfal imorru l-iskola kuljum mingħajr fatra. Kemm iż-żieda fl-obesità kif ukoll il-hela tal-ikel huma sfidi soċjali serji.

3.3 Il-KESE jispera li, minkejja li l-partecipazzjoni tal-Istati Membri hija volontarja, din l-iskema l-ġdida għall-iskejjel tiġi implimentata u realizzata b'mod shih fl-Istati Membri kollha. Il-KESE kunfidenti li dan ser iżid l-ammont ta' frott, haxix u halib fid-dieta tat-tfal.

3.4 Il-KESE jilqa' b'mod partikolari l-enfasi miżjuda fuq l-appoġġ pedagoġiku mill-UE. Dan konformi mar-rakkomandazzjonijiet preċedenti tal-KESE. L-Istat, kif ukoll l-iskejjel, il-ġenituri, in-negozji agrikoli tal-ikel, is-soċjetà civili u l-mezzi ta' komunikazzjoni għandhom iqisu id-dmir ċiviku tagħhom, u li fih jista' jikkontribwixxi kulhadd, li jghinu lit-tfal tal-iskola jintegraw drawwiet ta' dieta tajba u fehim tal-katina tal-provvista agrikola u tal-ikel.

3.5 L-għalliema għandhom importanza kruċjali sabiex din l-iskema tirnexxi u qed jiżiedu dawk fosthom li huma kuntenti bi skemi bħal dawn u huma interessati u impenjati fihom. Motivazzjoni patikolari għalihom tista' tkun l-appoġġ addizzjonali għall-iskemi permezz ta' kontribuzzjonijiet nazzjonali jew sponsors u gruppi tas-soċjetà civili. Il-gruppi tas-soċjetà civili huma utli b'mod partikolari fejn jidhlu kwistjonijiet soċjali kontroversjali. Il-KESE jappoġġja għalhekk dawn il-proġetti pilota tal-Kummissjoni għal gruppi soċjali żvantaġġati u vulnerabbli.

3.6 Il-KESE jappoġġja bis-shih ukoll il-proposta għal iktar opportunitajiet li jżidu l-informazzjoni dwar is-settur agrikolu u tal-ikel lokali inkluż il-prodotti, ix-xogħol u l-benefiċċji soċjali pereżempju permezz tal-holqin ta' gonna fl-iskejjel, żajjar tal-iskejjel, attivitajiet ta' tidwiq tal-ikel fl-irziezet u f'workshops jew testijiet tan-nutrizzjoni. Il-KESE jqis l-appoċċ li jsegwu xi Stati Membri fejn il-bdiewa jwasslu l-halib direttament fl-iskejjel u b'hekk huma f'kontatt kontinwu mat-tfal bħala mudell eżemplari.

3.7 Huwa jilqa' wkoll spazju għal diskussjonijiet dwar prodotti agrikoli bħaż-żejt taż-żebbuġa jew l-ghasel, kif ukoll kwistjonijiet marbuta ma' agrikoltura organika. L-istess jghodd għal kwistjonijiet marbuta mal-ambjent jew il-hela tal-ikel. Il-KESE jirrakkomanda li l-miżuri ta' appoġġ jiġu evalwati fi stadju bikri hafna.

3.8 Skema tal-UE għall-iskejjel tista' tkun ta' suċċess jekk tiġbor fiha l-karatteristiċi nazzjonali u reġjonali, iċ-ċentri tal-kura tat-tfal u l-iskejjel, l-istennijiet tat-tfal u tal-ġenituri. Il-konsultazzjonijiet għamluha ċara li burokrazija amministrattiva jew organizzattiva eċċessiva huma fastidju komuni jew saħansitra raġuni għalfejn skola tiddeċieda li ma tkompli tipparteċipa fi skema partikolari. Għalhekk importanti għall-KESE li l-arranġamenti prattiċi għall-iskema l-ġdida jinkludu sinerġiji ċari. L-iskejjel, l-intrapriżi u l-awtoritajiet involuti għandhom jiffaċċjaw inqas burokrazija amministrattiva u organizzattiva.

3.9 Il-KESE jemmen li d-dispożizzjoni għal fondi żejda għall-loġistika u t-tagħmir bħal biex jinżamm kiesah l-ikel frisk, hija tajba u importanti.

3.10 Il-KESE jaqbel li l-provvista tal-frott u l-haxix, inluż il-banana u l-halib tiġi sussidjata bħala parti mill-iskema għall-iskejjel. Il-KESE huwa kritiku fir-rigward tal-limitazzjoni tal-iskema għall-halib tax-xorb biss u jemmen li għandha tinkludi prodotti oħra tal-halib b'kunsiderazzjonijiet ta' dieta u oħrajn pedagogiċi. Il-KESE jispera ferm li tinghata prijorità lill-prodotti Ewropej friski u sostenibbli tal-ikel. Sa fejn huwa possibbli, il-prodotti u l-attivitajiet fl-iskema għandu jkollhom bażi stagjonali u reġjonali jew jaqgħu taht it-tikketti tal-UE ta' denominazzjoni protetta ta' oriġini (DPO) jew indikazzjoni ġeografika protetta (IGP).

Brussell, 9 ta' Lulju 2014

Il-President
tal-Kumitat Ekonomiku u Soċjali Ewropew
Henri MALOSSE
